



ISSN 0868-4545

Салават күпере



Жеткене рәссам



Алсу Мингалимовага журналлар һәм газеталарда әледән-әле урын бирелә тора, үзенчәлекле ижаты турында фикерләр ишетелә. Аның эшләрен киң дөньяга танылган рәссам Надир Әлмиев югары бәяли. «Вечерняя Казань» газетасы Алсуны «татар гимназиясеннән Надя Рушева» дип атады. «Красная звезда» аша Александр Бугай: «Аның исемен игътибарда тотыгыз. Казанда зур рәссам үсүе ихтимал,» — дигән уен әйтте. Беренче рәсемнәре «Салават күпере»ндә чыга башлаган кыз өчен без шатланабыз, ул һәрчак безнең күз уңыбызда.

Алсу быел 2 нче классны тәмамлады, әлегә сәнгать мәктәбенә йөрми. Рәсемнәрне ул тиз һәм күп ясый. 8 яшенә хәтле ясаган рәсемнәренек саны 1000гә җитәр. Моннан соң ясаган рәсемнәре 1000 нән артык булыр. Әлегә матбугатка аның 6-8 яшьләр арасында ясаган рәсемнәре тәкъдим ителә.



*Казаннан ерак-еракта, әнием туган якта,
чәчәклә кырларда йөрдәм —
чәчәк кызларын күрдәм.*



Рәсемне мәнә шулай гына ясарга да ярый.





Моцарт, Шопен һәм Динара

Курчак уйнарга яратмый икән ул. Курчаклар белән маташырга вакыты юк икән.

Менә сиңа мә! Бу дөньяда шушы кадәр яшәп, курчак яратмый торган кыз турында ишеткәнем дә юк иде. Хәер, минем бит әле ту-гыз яшендә опера язган кыз турында да ишеткәнем юк иде. Ә Динара көйләрне биш яшьлек чагында ук, әле бернинди нота белмәгән килеш чыгара башлаган. Зурлар ул чыгарган көйләрне тыңлап шаккатканнар. Бу кыз шуннан бирле музыка белән генә яши ди-ярлек. Курчак уйнау кая, яшътәшләре кебек көн саен мәктәпкә йөрергә дә жай чыгара ал-мый. Әледән-әле дәрәжәле конкурсларда кат-наша. «Мин — композитор» дигән халыкара конкурста жиңүче булган.

Аны Моцарт белән чагыштыралар. Ә Дина-ра үзе Шопенны ярата. Моцарт белән Шопен-ның бик зур композитор икәннен кайберләре-гез беләдер инде. Ә кайсыларыгыз соңрак бе-лер. Менә кемнәр белән янәшә куялар бер та-тар кызының исемен!

Динарага хәзер ундүрт яшь. Унөч яшенә кадәр ул ике опера, ике балет, фортепиано өчен ике йөздән артык кечкенә әсәр язган. Бик зур, бик кыю хыялы — Вена опера теат-рында үз әсәрен кую.

Хәтерләп калыйк, үскәннәрем. Исеме — Ди-нара. Фамилиясе — Мәжитова. Торган җире — Белоруссиянең Лида шәһәре. Укуын, мөга-ен, Санкт-Петербургта давам итәр. Ә аннары... Бәлки, Вена? Ә?!



Рәсемнәрдә:
Динара.
Конкурстан соң. Янәшәдә — остазы
Виталий Родионов.

Фирая Бәдретдин

Роберт Әхмәтжан язган җытлапларның кайберләре:


Егерменче яз	1958
Йолдызстан	1964
Кызыл усақлар	1966
Идел-йорт	1972
Сабыйлар хоры	1978
Хәтер елгасы	1980
Орчык жыры	1988
Жәяүле күбәләк	1990
Тургай тәрәзәсе	1995

Рәссам Фәрит Муллахмәт

Дускай!

Журналның урта битен ипләп кенә алып, кара сызықлар буенча кис, сары сызықлар буенча бөклә дә, килеп чыккан кисәкләрне, бит саннарына карап, җыт итеп жый. Булгач-булгач чын җыт булсын — уртасын ике урыннан төпләп тә куй.

«Салават күпере» җытпханәсе



Улым сорауы

— Тургай кайда?
Якындамы?
Күкнең жиденче
катындамы?
Кайсы болыт артында ул?
Болыт буразналарына әллә
жыр чәчәме?
Шытып чыкса,
Нинди булыр жыр чәчәге?
Жыр чәчәге...



[illegible]

Değerli Başkan,

Кояшлы кырлар жилендә
жилфердәгән чак иде.
Тургайлар ике иңемдә —
минем туган як инде!

Барган саен ачыла яңа
офык —

жирнең яшел сырты!

Жир — түгәрәк!

Аның жылкәсендә —
минем туган йортым!

Як-ягымда яшел арыш
килә әйлән-бәйлән!

Туган йортка кайтып барыш, —

жир, син тизрәк әйлән!

Түшәмнән төшә үрмәкүч —

«юл жебе» сара бугай.


Инде тургай тэрэзэмдэ
сөөнчө ала бугай!

Зәңгәр тай

Тәрәзәдән карый малай —
Өйләр ут алганнар.
Күктә йолдызлар һәм утлар
бергә буталганнар.

— Өнкөй, мин дә чыгыйм эле,
урамда инде — ай!..
Кичке болында йөгереп
уйныйдыр зәңгәр тай!..





Сандугач гөле


Сандугач гөле комачтай, —
алып тора күз явын!
Үскөн җире — кара туфрак, —
каян алган буявын?!


Тау битендә кызыл җиләк
балланып пешә икән!
Пешкән җире төче туфрак, —
каян бал эчә икән?

Укып белдем: болар барсы
Кояштан күчә икән!

Ялгыз бака зары

Яшел күлдә җырлый бака:
— Жылы кумырык, жылы кумырык!
Чебен-черки йотар идем,
тотарга юк,
йотарга юк.
Баш очында зәңгәр болыт
күлгә көмеш чәчмәс микән?
Хәлең мөшкел чакларында
бер төнбоек дәшмәс икән!..





Акбай

Безнең Акбай и йөгерә,
И ята, тора, өрә.
Ник өрмәсен, йөгермәсен,—
Эт бит ул шуңа күрә!

Имеш, жылга дә өрмәсен,
Имеш, Айга өрмәсен!?
Ул чагында, койрык тагып,
Эт булып та йөрмәсен!

13

Яз хәбәре

Кыш ак башын алып качты,—
Яз килде.
Тугайларга үрдәк белән
каз килде.
«Күп көттермәм, килеп житәм
мин дә!» дип,
Яз патшасы Былбылдан
аваз килде.

8





Саф карашлы, серле СӘЙДӘШ

Салих Сәйдәшев 1900 елда Казанда туа. Әти-әнисе вафатыннан соң ул олы апасының гаиләсендә тәрбияләнә. Аның беренче музыка укытучысы атаклы халык музыканты, «Тукай маршы»ның авторы Заһидулла Яруллин була.

Унбиш яшеннән үк Салих «Сәйяр» драма труппасының уен кораллары ансамблендә эшли башлый. Егерменче еллардан — татар театрында эшләү чоры. Шул еллар эчендә Сәйдәшев алтмышлап спектакль-тамашага көйләр яза. Алар арасында безгә аеруча билгелеләре: «Наемщик», «Галиябану», «Зәңгәр шәл», «Башмагым», «Кандыр буе», «Бишбүлек»...

Замандашларының истәлектөрәндә Салих Сәйдәшев бик гади, тыйнак һәм әдәпле кеше буларак сурәтләнә. Дусларына карата аның иң яраткан сүзләре «бәгырь» һәм «жанкисәк» була. Композитор турында халык язучысы Әмирхан Еники болай яза: «Салих Сәйдәшев һәр яктан да матур, күркәм кеше иде. Ләкин мин аның бер сыйфатын — үзенә бикләнгән шәхес булуын да билгеләп үтәргә теләм... Гомумән, сәнгать натуралары — сер...»

Серле, моңлы мәшһүр көйязарыбыз Салих Сәйдәшев 1954 елда Казанда вафат була.


Зөлфия Хәлимова



Джыяш

Рәссам Рәшит ШАКИРОВ





○ Бу рәсемнәр кайсы әкиятләрне сурәтли?

○ Ул әкиятләрне кем язган?

○ Бу шагыйрьнең тагын нинди әкиятләр беләсең?

Айсылу

Әтисе Гүзәлгә Айсылу исемле курчак алып кайтты.

— Иптәшләрәң белән бергәләп уйнарыз, — диде ул кызына.

Әй сөенде, әй шатланды да соң Гүзәл. Житен чәчле, зәңгәр күзле курчагын кулыннан бер генә дә кулыннан төшөрмәде. Жайсызрак тотканда Айсылу:

— Ән-нә, ән-нәү-ү... — дип тавыш та бирә белә иде.

Бүген ял көне. Гүзәлне бакчага илтмәделәр. Ул сөенеп Айсылу белән уйный ғына башлаган иде, урам яктан күрше кызы Рәйханәнең тавышы ишетелде.

— Гүзәл, әйдә, уйнарга!

Кыз тиз-тиз генә киенде дә урамга йөгәрде. Айсылуның:

— Минә дә алып чык, бергә-бергә уйнарыз, — дип ялварып карап калуын да күрмәмешкә салышты. — Әйемлә, синең белән үзем генә уйнайчакмын, — дип ашыгып ишекке япты. Чөнки Рәйханә: «Әйдә инде бергә уйныйк әле, — дип Айсылуга үренер кебек тоелды. Тора-бара Гүзәл курчагы турында төмам онытты. Өйгә кергәч кенә янә хәтеренә төшөрдә, йөгереп килеп Айсылуын кулына алды. Чү! Ни булган аңа? Кулга алуға:

— Ән-нәү-ү, тимәү-ү! — дигән сыман ыңгырашты да күзләрен йомды.

— Әни, әнием, — дип алгы бүлмәгә йөгереп керде Гүзәл. — Айсылу минем белән уйнарга теләми.

Әнисе сынап кызына карады.

— Әллә үпкәләттеңме үзен?

Гүзәл генә ни дияргә дә белмәде. Бары шунда ғына әтисе әйткән сүзләренә исенә төшөрдә.

— Иптәшләрәң белән бергәләп уйнарыз...

Гүзәл курчагының чәченнән йомшак кына сыйпап алды:

— Син ачуланма инде, икенче тапкыр сине дә дусларым янына алып чыгармын...

Айсылу зәңгәр күк йөзә төслә күзләрен ачып жиберде.



Рәссам Светлана ИБРАГИМОВА

Назимә ХӘСӘНШИНА

Биоге кәз

(Яраткан укучым Лилия Галиеваның
оста биоенә сокланып)

Әйдә, бие, әйдә, бие,
Әйдә, бие, Лилия!
Өздерең баскан чагыңда,
Бар кеше: «Их-ма», дия...

Әтиң өйрәтте мәллә,
Әниң өйрәттеме? —
Биегәндә табаныңнан
Ут чыксын, дип әйттеме?

Лилия биегән чакта
Очкыннар оча кебек.
Буй-сыннары бигрәк килгән,
Кемнәр сокланмас күрә...

Кояш кебек йөзләре лә,
Кара төймә күзләре —
Кыйгач кара каш астында
Көлеп тора үзләре...

Оча-оча бөтерелә, —
Күктән төшкән җилмени!
Тешләре, тезелеп киткән,
Йолдызлар күк җемелди...

...Бик күп милләт биюләрен
Би беләсең, иркәм.
Юк килмәгән җиркәйләрең —
Кемгә булырсың икән?

Аллар ал кебек булсын да
Гөлләр гөл кебек булсын.
Ирек сөйгән күңелләрең,
Гөл шатлык белән тулсын...





Дәу әти мәзәк сөйли...

Сәрвиназ хикәяләре

Әхсән БАЯН

Күзлексөз бүлмий

Сәрвиназга өч яшь тулмаган иде әле. Мин аңа китаплар укыйм. Кайчак укыр алдыннан:

— Бар, күзлек алып кил, аннары укырмын, — димен.

Ул күзлекне алып килә.

Укыйбыз.

Бу хәл шактый еш кабатлана. Ниһаять, бервакыт: « Укыйк әле, дәу әти!» — дип, үзе бер китап алып килгәч, мин аңа:

— Гел-гел генә миңа укырга димәгән, хәзер үзең укып күрсәт инде, — димен.

Кызның җавабы шул:

— Мин күзлексөз укый белмим бит, — ди ул.

Кече әти

Сәрвиназ, дәу әти булгач, кече әти дә була, дип уйлап, үз әтисенә «младший әти» дип эндәште.

Моңысы шул — кече әти дигән сүз инде.

— Ничек инде «кече әти»? — дип сорадылар аннан.

— Дәу әтием дә бар, младший әтием дә бар, — дип җавап бирде Сәрвиназ.

Үсәсе килми

— Менә үсәрсен, мәктәпкә барырсың, — дип кызыктырабыз Сәрвиназны.

Ә ул:

— Минем үсәсем килми, — ди.

— Нишләп? Мәктәпкә барасың килми мени?

— Килә.

— Алайса, ник үсәсәң килми?

— Мин үскәч, әти картая.




Жидегән чишмәләрдә ничә йөзек?

Жиде елга житәкләшәп
Бер дәрәя булып ага.
Үрелгән жиде инештән
Бер толымдай һәр елга.

Һәр инешкә жиде чишмә
Коя көмеш суларын.
Һәр чишмәгә йөзек төшкән —
Санап бирче шуларны!

Чишмәләр саны $49 \times 7 = 343$ була.
Димәк, инештәр саны $7 \times 7 = 49$.
Буенча жиде елгага жидешәр инеш коя.
Җавап: 343 йөзек.



Рәссам Илдар НӘФИЕВ

ТАТАРСТАН РЕСПУБЛИКАСЫ МӘГЪЛУМАТ ҺӘМ МАТБУГАТ МИНИСТРЫЛЫГЫ, ТАТАРСТАН ЯЗУЧЫЛАР БЕРЛЕГЕ ИДАРӘСЕ ҺӘМ РЕДАКЦИЯ ЖУРНАЛЫ 1990 елның март аеннан бирле чыга

"Салават күпере" өжемәсячнй журнал Министерства информации и печати РТ, правления Союза писателей РТ и редакции. На татарском языке.
Основан в 1990 году.

Татарстан Республикасы Мәгълүмат һәм матбугат министрлыгы тарафыннан 96 нчы номер белән теркәлдә

Баш мөхәррир
Зиннур ХӘСНИЯР

Баш мөхәррир
урынбасары - җаваплы сәркатип
Фирәя БӘДРӘТДИН

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мәнирә КУЗИЕВА

Исәп-хисап бүлеге
Рәмзия САЛИХ

Тышлыкта
Дамир ЖӘЛӘЛӘТДИНОВ рәсемнәре

Адрес редакции:
420012 г. Казань, ул. Муштары, 14.

"Салават күпере" журналының
компьютер үзегендә жуыелды һәм
төсләргә бүленде.

Татарстан газета-журналлар
нәшрияты. Казан, Декабристлар
урамы, 2 нче йорт

Производствага бирелде 4.09.98 ел.
Басарга кул куелды 4.09.98 ел.
Көгазь форматы 84x108 1/16.
Басма табак 1,5 (2,1).
Офсет ысулы белән басыла.
Тиражы 17200 данә. Заказ Я-421.
Бөясе килешү буенча.

Җрман кошчы

Бакчадагы җиләкләрне
Чукуп-чукуп киткәнсең.
Кызгылт чияләремнән дә
Бераз авыз иткәнсең.

Үпкәләмим, безнең өчен
Калганы да җитәрлек.
Ләкин талантыңа синең
Тәмам исең китәрлек!

Рәхмәт инде, «рәхмәт»еңне
Җырың белән кайтардың.
Таңнар саен сайрый-сайрый
Хәйран эшләр майтардың.

Сайрауларың һәр чәчәккә
Шифалы тәэсир итте,—
һәммәсе дә бал кортларын
Үзенә әсир итте.

Җырың белән баеткансың
Чәчәкләрне нектарга.
Урманыңда насып булсын
Сиңа тыныч йокларга...

